

NOAH E. COTSEN LIBRARY OF  
YIDDISH CHILDREN'S LITERATURE  
STEVEN SPIELBERG DIGITAL YIDDISH LIBRARY  
NO. 13211

SORKE

---

Joseph Opatoshu

.



NATIONAL YIDDISH BOOK CENTER  
AMHERST, MASSACHUSETTS

NATIONAL YIDDISH BOOK CENTER  
AMHERST, MASSACHUSETTS  
413 256-4900 | YIDDISH@BIKHER.ORG  
WWW.YIDDISHBOOKCENTER.ORG

•

MAJOR FUNDING FOR THE  
STEVEN SPIELBERG DIGITAL YIDDISH LIBRARY  
WAS PROVIDED BY:

*Lloyd E. Cotsen Trust*  
*Arie & Ida Crown Memorial*  
*The Seymour Grubman Family*  
*David and Barbara B. Hirschorn Foundation*  
*Max Palevsky*  
*Robert Price*  
*Righteous Persons Foundation*  
*Leif D. Rosenblatt*  
*Sarah and Ben Torchinsky*  
*Harry and Jeanette Weinberg Foundation*  
AND MEMBERS AND FRIENDS OF THE  
*National Yiddish Book Center*

•

The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x101, or by email at [cmadsen@bikher.org](mailto:cmadsen@bikher.org).



ארבייטער רינג  
היצדער  
ביבליאטעק

ש'ר ה'ק'ע

פון י. א. א. ט. א. ש. ו.



ארבייטער רינג  
פון י. א. א. ט. א. ש. ו.  
עפאטערמאנט





ארבייטער רינג  
קינדער ביבליאטעק

שׂרָה'קֵע

פֿון י. אַפֿאטאָשו

פֿונ'ם בוך „אַליין“.  
פֿאַרקירצט פֿאַר קינדער.

ארויסגעגעבן פֿון  
בילדונגס דעפֿארטמענט  
ארבייטער רינג.





שרה'קע באפענט זיך מיט ברוך'ן.

שרה'קע איז ארויס מיט דער אלטער דינסט, בריינע, אויפ'ן גאנעק, וואס געפינט זיך פאר זייער הויז.

דער פאטער איז שוין געזעסן אין א טיפן שליטן, געשפאנט אין צוויי צוגאזע פערד. די פיס זיינען געווען באדעקט מיט א פומערנעם „קאץ“\* און ער האט געווארט אויף שרה'קען.

דער שניי האט מיט אמאל אפגעגאסן שרה'קען מיט אזוי פיל ליכט, אז זי האט געמוזט פארמאכן אויף א וויילע די אויגן. שרה'קע האט דערפילט, ווי דער פראסט קנייפט די באק, פידלט אונטער די פיס — איז זי לעבעדיקער געווארן. זי האט גיך געכאפט צוויי הענטלאך מיט שניי, עס גוט איינגע-קוועטשט, זיך ארומגעקוקט און דערנענדיק ווי דער וואלד-היטער גייט ארויס פון שטאל אין דעם שעפסענעם פעלצל, מיט א בייטש אין דער האנט — האט זי א געשריי געטאן:

— וואצעק, באפ!

דער וואלד-היטער האט אויפגעהויבן דעם קאפ און די קויל שניי האט זיך צולייגט אויף זיין פנים.

וואצעק האט זיך צעלאכט, גיך געכאפט שרה'קען, געוואלט אויסציען אויפ'ן שניי און זי גלייך אזעקגעזעצט אויפ'ן שליטן.

די אלטע בריינע האט זי גוט ארומגעדעקט, זיך צוקושט, אנגעזאגט מרדכי'ן, ער זאל אכטונג מאן אויפ'ן קינד — און די פערד האבן לייכט געריט פון ארט.

א לענגערע צייט זיינען זיי געפארן און געשוויגן. מרדכי איז געווען פארביפט אין זיינע געשעפטן און שרה'קע האט זיך ניט געקאנט אפרייסן

\* פומ-צודעק, פלעד.

פון דעם פארשניימן וואלד, וואס האט זיך געמונקט און געשפיגלט אין זונענשיין.

דער שלימן האט זיך האסטיק געטראגן און שרה'קע איז ווי א פאר-  
כישופ'טע געזעסן און געקוקט, ווי די הונדערטער אייזליכטלאך, וואס האבן  
ארעפגעהאנגען פון די הויכע, ווייסע סאסנעס, האבן געבלענדט די אויגן,  
זיך געצונדן אין בלווי-גריין, רויט-פאנס, פונקט ווי געשליפענע פריזמע גלעזלאך  
ביי זילבערנע הענגלייכטער.

פון וואלד האט זיך געטראגן:

— האפ! האפ!

האט מרדכי שוין ניט געקאנט איינזיצן אין שלימן, געהייסן וואצעק'ן  
אויסדריייען און צופארן צום פלאץ, וואו זיינע פויערים האבן אראפגעלאזט  
ביימער.


קופעס-ווייז זיינען די פויערים געווען צעווארפן איבער'ן וואלד. טייל  
האבן אראפגעלאזט ביימער, אנדערע — געזעגט קלעצער און אויפגעשטעלט  
האלבע-קלאפטער; טייל זיינען געשטאנען ביי קיניקע קארטשעס,\*) וואס  
האבן געפלאקערט מיט א געדיכטן רויך, און זיך געווארמט. דער רויטער  
פלאם האט זיך געשפיגלט אין דעם זילבערנעם שניי, אפגעגאסן די פויערים  
מיט א קופערנעם שיין.

מיט א ווילדער הנאה האט שרה'קע אפגעווארט יעדן קראך פון א געזונטן,  
פארצווייגטן בוים, וואס איז געפאלן, מיטרייסנדיק יונגע ביימלאך, אונטער  
די פויערשע קולות — האפ, האפ, טיף אין שניי אריין.

שרה'קען האט זיך געדאכט, אז די געזונטע פויערים מיט די פומערנע  
הימלען, מיט די קאלירטע גארטלען ארום די שעפסענע פעלצלעך, מיט די  
שארפע, בלאנקענדע העק אין זייערע הענט — דאס איז א באנדע גולנים.  
איר פאטער, דער פירער פון דער באנדע, לויפט פון איין קופקע צו דער  
צווייטער, זיין לאנגע בארד טיילט זיך אויף צווייען און רעדט, שרייט... די  
גולנים ווארפן זיך אויפ'ן וואלד מיט די בלאנקענדע העק און זעגן. אט לויפן  
אכט יונגע פויערים מיט שארפע העק, מיט זעגן, שמריק און דרענגער, צו

\*) אויסגעגראבענע ווארצלען פון אן אויסגעחאקטן בוים.





W. Croft





א געזונטן, פארצווייגטן דעמב. די פויערים פארציען די גארטלען און מיט  
א קרעכץ נעמט זיך די זעג איינבייסן מיט אירע ציין אין איין זייט פון בוים,  
פון דער צווייטער ארבעטן צוויי העק צום טאקט. מען פארווארפט שטריק,  
מען שפארט אונטער דרענגער, די פויערים רוקן זיך אפ, די אויגן גלאנצן  
מיט א קאלטן פייער.

שרה'קע האט געזען ווי דער דעמב שטייט שטייף, טוט זיך ניט קיין ריר,  
כאטש ער ווייס, אז באלד איז נאך אים, נאר נאכגעבן וויל ער ניט. זי האט  
גרויס השק געהאט צו צוגיין צו די פויערים און זאגן :

— וואס אנטלויפט איר, וואס? אכט אויף איינעם! אז איר גנב'עט  
זיך אונטער, בינדט אים מיט שטריק און איצט אנטלויפט איר? שעמט אייך!  
— טרא-טראך!

דער אלטער דעמב האט זיך א צי געטאן ווי גרויס ער איז געווען,  
געפאלן מיט א קראך פון א ווייטן דונער.

מרדכי איז אריינגעשפרונגען אין שליטן א פריילאכער, זיך גוט צוגע-  
דעקט, צוגעטוליעט צו זיך שרה'קען.

— איצט פארן מיר גלייך אין שמאט אריין, צו דער מומע גיטל!

די פערד, ארויסקומענדיק אויפ'ן שאסיי, האבן זיך פאנאנדערגעטראגן  
ווילד, אויפהייבנדיק גאנצע וואלקנס שמעכיקע שנייעלאך. דער וואלד האט  
אלין געקרעכצט — האפ, האפ — איז שרה'קען אומעטיק געווארן. זי האט  
אנגעשפארט איר קעפל אויפ'ן פאמער'ס ברוסט און זיך פארטראכט.

— שרה'קע, שלאפסט?

— ניין, מאמעשי! וואס איז?

— גארנישט.

אין דער מיט פון א פארפרוירן וואסער, אויף א בערגל, איז געשמאנען  
א זעקס-ווענטיקע געביידע, מיט צוויי ריזיג-הויכע, קיילאכדיקע טורמס. די  
גאנצע געביידע איז געווען כאשאמן מיט שניי, פון אונטער וועלכן עס האבן  
ארויסגעשטארט נאקעטע, פארצווייגטע ביימער.

— מאמעשי, ווער וואוינט דא?

— דאס איז דאך פאמאצקוי'ס שלאס, קינד מיינס. זעסט, ווען כ'בין נאך  
א אינגל געווען, פלעגט דיין זידעשי, עליו השלום, ניט הייסן קוקן אהינצו.

דארט — פלעגט ער זאגן — מאנצן ארום קליינע דייטשלאך — שדים. ווארט, מיר וועלן באלד דורכפארן, וועסטו זען, ווי גרויס דער שלאס איז, ווי דיק די ווענט זיינען, אז מען קאן זיך אויסדרייען מיט א פאר פערד אויף א וואנט.

שרה'קע האט זיך ניט איינגעהערט, פארמאכט די אויגן, צוריק אנגע-  
שפארט דאס קעפל אן פאטער'ס ברוסט און זיך איינגעטוליעט.

זי האט ניט קיין צייט געהאט א מראכט צו טאן, ווי דער שליטן איז שוין געשמאנען פאר א בשמים-געוועלכ.

די מומע גיטל איז ארויס אין א וואמענעם קאפטן :

— א, וואס פאר געסט! וואס מאכסטו, מרדכי? און דו, שרה'קעלע  
קרוין? קום אהער!

גיטל האט שרה'קען אראפגענומען פון שליטן, און זי גענומען קושן,  
האלזן.

מרדכי איז באלד אוועק אין שטאט אריין וועגן געשעפט. גיטל האט  
שרה'קען דערווייל אויסגעטאן, כאטראכט יעדע זאך, געזאגט מכינות, אויס-  
געשלאגן אן איי, אריינגעבראכט פרישע זעמל און געמאכט עפעס צו עסן.

ביים טיש איז געזעסן א דאר בחור'ל פון א יאר פערצן מיט אן אויס-  
געווייקט פנים — האט דערזען שרה'קען און זיך פארגאפט.

— ווייסט ווער דאס איז? — האט זיך גיטל געווענדט צו ברוכ'ן, —  
דאס איז דעם פעטער מרדכי'ס מיידל, שרה'קע!

ברוך האט ניט געענטפערט, עטוואס צומישט געווארן און גענומען  
דרייען א קנעפל פון זיין אלפאגן כאלאטל. דערווייל איז אריין א קונה און  
גיטל איז אריינגעגאנגען אין געוועלכ.

— א מאדנער — האט שרה'קע געטראכט, — רעדט גאר ניט! און איך  
האב געמיינט, אז ברוך איז אזא פריילאכער, א שטאמיש אינגל! און אפשר  
שקייט אים ניט אן צו ריידן מיט מיר?

— ברוך — האט שרה'קע אנגעהייבן, — דו ווייסט, כ'האב אזוי דין  
געוואלט זען. דער טאטעשי פלעגט מיר תמיד דערציילן, אז דו ביזט דער  
בעסטער אין חדר.

— שרה'קע האט געגעסן פאמעלאך, דרייסט געקוקט אויף ברוכ'ן און גע-  
וואלט ער זאל עפעס זאגן.



— כ'ניי ניט מער אין חדר! — האָט ברוך געענטפערט און אויפ-  
 געהויבן די אויגן.  
 — פארוואָס?  
 — ווייל קליינע „הברה“ גייען אין חדר! און איך בין שוין בר-מצוה.  
 — לערנסטו שוין אינגאנצן ניט?  
 — וואָס הייסט, כ'לערן ניט — האָט זיך ברוך צולאָכט, — כ'לערן איצט  
 אליין אין בית המדרש מיט אלע בחורים.  
 — וואָס לערנסטו אין בית המדרש?  
 — און אז כ'וועל דיר זאָגן, וועסטו וויסן? ביזט דאָך אַ מיידל — האָט  
 ברוך געענטפערט מיט גדלות.  
 שרה'קע האָט זיך עפעס דערשראָקן, גלייך ווי זי וואָלט טאָקע ערשט  
 צום ערשטן מאל אַ טראַכט געטאָן:  
 — בין איך טאָקע אַ מיידל? — און האָט אַראָפּגעלאָזט אַ ליפּ, — דאָרף  
 מען ניט!  
 באלד האָט זי זיך פאַרגעסן:  
 — ברוך, פאַרוואָס קומסטו קיינמאל ניט אין וואַלד אַריין?  
 — וואָס וועל איך דאָרט טאָן?  
 — ווייסט וואָס? זומער וועלן מיר צוזאַמען גיין אין וואַלד קלייבן  
 יאָגדעס, שוואַמען, קריכן אויף די ביימער, אַרויסנעמען פון די נעסטן פייגל.  
 אז ניט, וועלן מיר נעמען די לאַדקע און פאַרן אויף דער ווייסל. איך פאַר  
 אַזוי גוט! כ'שוויים אויך, דו ווייסט? און דו שווימסט?  
 — יאָ — האָט ברוך געענטפערט.  
 ער האָט זיך מיט אַמאל דערפילט אַזוי נאַענט צו איר, געוואַלט דער-  
 ציילן ווי ער שפּרינגט אַראָפּ פון ביידל, מאַכט אַ נורעק איבער פינג פּינג, מינוט,  
 גייט וואַסער-ריט, לייגט קלאַפּטער אָן אַ בלעזל — האָט ער זיך באַגענגט  
 מיט איר בליק, איז רייט געוואָרן און שטיל געבליבן.  
 — דו ווייס, ברוך, איך רייט אויף אַ פּערד אויך! אז דער טאַטעשי  
 זעט, לאָזט ער נישט, נאָר ווען ער איז אין וואַלד, זען איך זיך אויף אָן אַ  
 זאַטל און רייט. ס'איז אַזוי גוט! קום אַרויס אין וואַלד אַריין וועלן מיר  
 צוזאַמען רייטן, גוט?

גיטל איז אריינגעקומען.

— ע, שרה'קע, האסט דאך גארניט געגעסן! אלץ שטייט דאך! עס,  
קינד!

— מומע, פארוואס שיקט די מומע ברוכ'ן קיינמאל ניט אין וואלד אריין?  
— ווי קאן איך אים שיקן, שרה'קעלע, אז ער דארף לערנען? מיין ברוך  
איז שוין קיין עין הרע א בחור, קוק! — האט גיטל געוויון מיט דער האנט  
אויף איר זונדל.

— א בחור — האט שרה'קע נאכגעשפעט, — כ'בין אינגער פאר ברוכ'ן  
און פונדעסטוועגן וועל איך זיך מיט אים פרובירן.

ברוך האט געקוקט אויף דער מוטער און געשמייכלט.  
— קום אהער, ברוך, לאמיר זיך פרובירן! וואס גיסטו, אז כ'וועל דיך  
לייגן?

שרה'קע איז גיך צוגעגאנגען צו ברוכ'ן, אים ארומגעכאפט, א גומן  
טרייסל געטאן און אים אויסגעצויגן אויף דער פאדלאגע.

— לאז מיך אפ, ס'איז ניט שוין, ס'פאסט פאר א שיקסע — האט זיך ברוך  
צעשריען א רויטער, א שעמעוודיקער און איז אויפגעשפרונגען.



ברוך קומט צו נאסט אין וואלד אריין.

ל"ג בעומר נאך מיטאג האט די בויד, וואס גייט מיט פאסאזשירן נאך ווארשע, זיך אפגעשטעלט אונטער ליפאָווצער וואַלד.

לייב בעל עגלה, א שווערער איד, מיט שווערע טריט, ווי אן אַקס, איז אַראָפּ פון דער קעלנע, א טרייסל געטאָן ברוכ'ן:

— נו, בחור'ל, שפּרינג אַרונטער!

ברוך איז אַראָפּ אַ האַלכ-דערשראַקענער פון וואָגן. לייב האַט אים אַראָפּ-געפירט פון שאַסיי אויף אַ זאַמדיקן וועג, אים געוויזן אויף אַ געל הויז:

— זעסט דאָרט אַ הויז, אַ געלס?

— יא.

— דאָרט וואוינט דיין פעטער מרדכי; גיי גלייך, האָב ניט קיין מורא! —

האַט לייב געזאָגט און זיך אומגעקערט.

ברוך איז געבליבן שטיין אין זיין שוואַרצן אַלפאַנג כאַלאַטל, זיך אַרומ-

געקוקט און מיט אומזיכערע טריט גענומען גיין צום הויז.

אויף דער לאַנקע איז געלעגן אַ שייגעץ אויסגעצויגן ווי אַ העכט, געמאַכט

מיט די הענט און גערוקט זיין קערפער, ווי איינער וואָס לערנט זיך שווימען.

לעבן אים איז געזעסן אַ קאַלמענעוואַטער דאַרפישער הונט מיט אַ דרענגל

צווישן די פיס, פויל אַפגעטריבן מיט אַ לאַפע די פליגן פון אונטער'ן אויער

און געשמאַק געגענעצט. ניט ווייט אונטער אַ בוים זיינען געשטאַנען צוויי

קי, געפרייכט און מעלה-גירה געווען.

די פיס ביי ברוכ'ן האָבן זיך געוואַקלט און ער האַט גענומען גיין

פאַמעלאַכער.

דער שייגעץ איז אויפגעשפרונגען, כאַטראַכט ברוכ'ן און זיך צולאַכט:

— וואוהין?

— צום שרייבער.

— גלייך! — האַט דער שייגעץ אַ בורטשע געטאָן, זיך געלייגט אין

דער זעלבער פּאַזע און ווייטער געשוואומען.

ברוכ'ן איז לייכטער געוואָרן; ער האַט גענומען שפּרייזן גיכער און

אַלץ אין איינעם געוואָרפן בליקן צום שייגעץ, טאַמער יאָגט ער אים נאָך.

מרדכי איז אים אנטקעגן געקומען מיט א האלבן „קלאפטער“ אין דער האנט :

— זע נאר, זע! שלום עליכם, ברוך! וואס מאכסטו עפעס? און וואס מאכט די מאמע? קום אריין.

ברוך איז אריין פאמעלאך, עס האט זיך אים איצט ניט געוואלט טרעפן שרה'קען. אזא ווילדע, שעמט זיך גאר ניט, און וואס איר קאן נאך אלץ אינפאלן דעם פעטער אין די אויגן?

— ס'קאצל קום, ברוך! אויסגעוואקסן, קיין עין הרע, א בחור! נו, וואס מאכט די מאמע? ביזט דאך אודאי הונגעריק? — האט די אלטע בריינע געזאגט אלץ מיט אמאל.

— כ'שיק באלד אריין שרה'קען — האט מרדכי אוועקגעשטעלט דעם „קלאפטער“ און איז צוריק ארויס.

די אלטע בריינע האט אריינגעבראכט אויף א ווייסן טאץ א שיסל מיט קרעפלאך, ברויט, פוטער און קעז.  
— וואש זיך און עס!

עס האט זיך געהערט א שטארקער שפרונג אויף דער וועראנדע, באלד האט זיך געעפנט די טיר.

— דאס גייט שרה'קע — האט בריינע א צופרידענע געזאגט.

שרה'קע איז אריין א צעפלאמטע, די בלאסע באקן פאררויטלט, אין מיט א קורצן אטעם האט זי אנגעהויבן :

— אי, גוט וואס דו ביזט געקומען, ברוך! בין איך געלאפן! ס'הארץ קלאפט מיר!

שרה'קע האט אנגענומען ברוכ'ס האנט, צוגעלייגט צו איר ברוסט :

— נא זע!

— וואס לאזטו אים ניט עסן, דו ווילדע ציג! — האט בריינע געזאגט.

שרה'קע האט זיך איינגעהערט וואס בריינע רעדט.

— ווייסט וואו איך בין געווען? בא די ציגינער. ביי אונז הינטערן

וואלד וואוינען ציגינער. דארט איז דא אן אלטע ציגאנקע, האט זי מיך אזוי ליב! זי זאגט, אז איך זע אויס ווי א פרינצעסין! — האט זיך שרה'קע צו-לאכט אויפ'ן קול.

— געדענק-זשע, שרה'קע — האט בריינע גע'מוסר'ט, — גיי ניט צו  
 די צייגיינער! זיי וועלן דיר נאך בא'כישופ'ן!  
 — איר ווייסט — האט שרה'קע זיי ביידן אָנגעקוקט און געלאַכט, —  
 ציגאַנקעס באַדן זיך ניט נאַקעט, זיי שעמען זיך פאַר אונז, ווייסע, — באַדן  
 זיי זיך אין די העמדער, אויף מיין וואַרט!  
 — וו'הייסט זיי שעמען זיך? — האַט בריינע זיך געפרעגט.  
 — ווייל זיי זיינען אויפ'ן לייב שוואַרצער ווי אויפ'ן פנים, אזוי שוואַרץ,  
 גלייך ווי מען וואַלט זיי מיט סאַזשע אויסגעשמירט!  
 — אַלץ ווייס עס! — האַט בריינע געשמייכלט.  
 — אַודאי ווייס איך! — כ'האַב זיך היינט געבאַדן מיט די ציגאַנקעס  
 צוזאַמען, איז צו מיר צוגעגאַנגען די אַלמע ציגאַנקע, מיר געגלעט די האַר  
 און מיר אַ קוש געטאַן אין דער פלויצע — האַסטו געדאַרפט זען ווי וואַצעקס  
 ווייב האַט גענומען מאַכן קולות:  
 — אַ, הייליקע מאַריאַ, זי האַט דיר בא'כישופ'ט. דאַרט, וואו זי האַט  
 דיר אַ קוש געטאַן, וועט דיר אויסוואַקסן אַ מכה גרויס ווי אַן איי.  
 — און די ציגאַנקע? — האַט ברוך אַ נייגעריקער געפרעגט.  
 — די ציגאַנקע? — זי האַט זיך געהאַלטן אין איין צלמ'ען:  
 — גיי שוין, גיי! — מענטש דו! וואָס דו טראַכסט אַלץ אויס! — האַט  
 די ציגאַנקע געוויינט, — גאַט זאַל הימן! ער איז דאָך אַן עדות, אז כ'האַב  
 איר גאַרניט געטאַן! כ'האַב מיינע אַלמע אויגן ניט געקאַנט אַפּרײסן פון  
 שרה'קען! ווי שוין זי איז אין וואַסער! ווי אַ שיינע רויז! האַב איך איר  
 אַ קוש געטאַן.  
 בריינע האַט געשאַקלט מיט'ן קאַפּ:  
 — אז אַ מיידל האַט קיין עול נישט! כ'וועל שוין דעם טאַטן היינט  
 מאַכן אַ מי שברך! וואו איז דאָס געהערט געוואָרן, אז אַ אידישע טאַכטער  
 זאַל זיך באַדן מיט ציגאַנקעס! און וואָס וועט זיין, אז ס'וועט דיר טאַקע  
 אַ מכה אויסוואַקסן?  
 שרה'קע האַט אַרומגענומען די אַלמע בריינע מיט איין האַנט אַרום-האַלז  
 און זי גענומען קושן:  
 — וועסט זאָגן דעם טאַטן, בריינע? — זאָג נישט!



— טא איז מען נישט אזוי ווילד! פאסט דאס פאר אזא גרויס מיידל  
ווי דו? ביזט דאך שוין באַלד אַ כלה-מיידל! ?

שרה'קע האט אראפגעלאזט די אויגן און זיך צעלאכט.

— נו, איצט גיי אַ ביסל אַרויס מיט ברוכ'ן — האט בריינע שרה'קען  
אָרומגענומען און איר גלייך געמאַכט די האַר, — נאָר זאָס זיך נישט לאַנג  
און דער עיקר, זיי נישט ווילד, הערסט ?

ברוך מיט שרה'קען זיינען געגאַנגען אויף אַ שמאַלער סטעזשקע, וואָס  
פירט אין וואַלד אַרײַן.

— וואו וואוינען די ציגיינער? — האט זיך ברוך געפרעגט.

— הינטער'ן וואַלד אין לייִוונטענע ביידלאַך.

— און אז ס'רעגנט ?

— אז ס'רעגנט ? דעקן זיי זיך איבער מיט פלאַכטעס. ס'איז אזוי גוט  
צו זיצן אין אַ בויד אז ס'רעגנט! זיי שמעלן אַוועק אין דער מיט אַ גרויסן,  
אייזערנעם שאַף מיט ברענענדיקע קוילן, פאַרמאַכן די בויד אַרום און אַרום,  
צוליבן דעקן מיט קישנס, ציען זיך אויס אויף די בייכער און זיי שפּילן,  
זינגען — — און דער רעגן קלאַפט אין דער פלאַכטע, קלאַפט!

— און דו האַסט נישט מורא פאַר זיי ? דו ווייסט, אז זיי מאַכן פון  
אונזערן אַ מענטשן אַ ציגיינער ? זיי כאַפּן קליינע קינדער, שערן אַפּ די  
הערעלאַך, נעמען פון אַלטע ציגיינער צוויי גרויע האַר, מיטן דאָס אויס מיט  
אַ ביסל סמאַלע, זאָגן עפעס דריי מאַל, און דאָס קינד ווערט אַ ציגיינערל. זיי  
זיינען דאָך אמת'ע מכשפים!

— איך האָב נישט מורא — האַט שרה'קע געענטפערט, — זעסט,  
מיקאַלאַי, אונזער מילנער, איז אַ גרעסערער מכשף, אז ער וויל, רופט ער  
צונויף אַלע פעלד-מייז און איך גיי צו אים יעדן טאָג אויפ'ן ווינט-מיל.

זיי זיינען אַרויף אויף אַ הויכן באַרג.

פון אונטן האַבן זיך געצויגן ברייטע, גרינע לאַנקעס דורכגעזעכט מיט  
ווייסע און בלויע בלומען. אין מיטן דער לאַנקע איז געשפרונגען אַ געפענטע  
פערד. דערנעבן איז אַרומגעלאַפן אַ יונג זשערעבאַקל. דאָס זשערעבאַקל  
האַט זיך אָפּגעשטעלט, שטאַלץ פאַרריסן דאָס קעפל, אויפגעשמעלט דעם  
קורצן עק, אַ קלאַפּ געטאָן מיט די הינטערשטע קאָפּיטעס, זיך צעהירזשעט,

אפערגעווארפן מיט אמאל אין דער לופט די פעדערשמע און הינטערשמע פים  
און זיך פאנאנדערגעטרעגן איבער'ן פעלד אין דער פארם פון א האלבן קרייז.  
— ווילסט זען ווי איך רייט? — האט שרה'קע זיך געווענהט צו ברוכ'ן  
און אים אנגענומען פאר א האנט, — קום אראפ!

זיי האבן זיך געהאלטן פאר די הענט און געלאפן בארג אראפ.

— אט אזוי זעצט מען זיך אויף א פערד, — האט שרה'קע וואוילעריש  
געזאגט, — מיט דער לינקער האנט נעמט מען זיך אן פאר דער גריווע, די  
רעכטע לייגט מען דא אוועק און מען טוט זיך אט אזוי א הייב, זעסט?

שרה'קע האט בשעת מעשה א הייב געטאן איר קערפער, דער לאנגער  
צאפ איז זיך צעפלווגן. זי איז געבליבן זיצן אויפ'ן פערד און אירע ווייסע  
ציין, ווי פרישער, ווייסער קעז, האבן געלאכט.

— איצט פרוביר דו — האט שרה'קע געזאגט און איז ארונטער פון פערד.  
ברוך האט זיך געשראקן, זיך געשעמט פאר שרה'קען, איז צוגעגאנגען  
צום פערד און זיך א הייב געטאן — נאר עס הייבט זיך ניט!

— ס'מאכט ניט, ברוך, ס'ערשמע מאל האב איך אויך ניט געקאנט, —  
האט אים שרה'קע בארואיקט, — ווארט, כ'וועל דיר העלפן.

זי האט אים אונטערגעהויבן א פוס און ברוך איז ארויף אויפ'ן פערד, זיך  
געהאלטן פעסט מיט ביידע הענט, און נאריש געשמייכלט.

שרה'קע האט פאנאנדערגעפענטעט דאס פערד, געמאכט פון שמריק  
א צוימל, זיך ארויפגעכאפט הינטער ברוכ'ן, אים ארומגענומען מיט ביידע  
הענט און א פייה געטאן. דאס פערד האט זיך גערירט פון ארט. שרה'קע  
האט עס א קיצל געטאן מיט'ן שוך און דאס פערד האט גענומען גיין גיכער.  
ברוך האט טיפער איינגעגראכן זיינע הענט אין דער גריווע און האט זיך  
אלץ מער געבויגן צום פערד'ס קאפ. ער האט מיט אמאל דערפילט, ווי עס  
נעמט אים שווינדלען פאר די אויגן, אז אט-אט פאלט ער ארונטער.

שרה'קע האט זיך צעלאכט און גענומען יאגן דאס פערד נאך שטארקער.  
אלץ ארום ברוכ'ן האט זיך אנגעהויבן דרייען, האט ער אפגעלאזט די  
הענט, פארלארן דעם גלייכגעוויכט און ארויסגעלאזט א קוויטש.  
שרה'קע האט אפגעשטעלט דאס פערד און ארונטערגעשפרונגען.

ברוך איז געווען בלייד, די צעשראקענע אויגן גרויס, זיך געשפארט פון קאפ ארויס.

שרה'קע האט אים אנגענומען פאר א האנט:

— ביזט ביין, ברוך? —

— ניין... נאר ס'ערשמע מאַל... און דו יאָגסט אזוי ס'פערד, כ'ווייס...

דער קאפ האט מיר גענומען דרייען...

שרה'קע האט געפענט דאס פערד און זיך געלאזט מיט ברוכ'ן אין

וואַלד אַרײַן.

דער וואַלד האט גערוישט און מיד געמאַכט. דער טיפער הימל האט

געבלענדט די אויגן, זיך געפאלדעוועט ווי בלויע דורכזיכטיקע שטיקער זיידנס,

כאַשפּריצט דאָ און דאַרט מיט זילבערנע שטויבלאַך.

— שרה'קע, ס'זיינען עפעס דא א סך גולנים אין וואַלד?

— אודאי איז דאָ!

— און איר האט ניט מורא דאָ צו וואוינען?

— ניין, אונז טשעפען זיי ניט!

זיי האבן געשוויגן און געגאַנגען פאַמעלאַך איבער'ן וואַלד.

— ברוך, ס'איז אמת, וואָס בריינע האט מיר דערציילט, אז דו וועסט

ווערן אַ רב?

ברוך איז רויט געוואָרן און גאַרניט געענטפערט.

— און וועסט טאַקע ווערן אַ רב? וועסט גיין אַ גרויס שטרוימל מיט

אַזאַ אַמלעסענע קאַפּאַטע ווי דער אַלטער רב? און וועסט פּסק'ענען שאלות

אויך?

— ווען כ'וועל ווערן רב — האט ברוך אַ צופרידענער געשמייכלט.

— און אז איך וועל דיר ברענגען אַ שאלה, וועסטו תמיד מאַכן כשר,

אמת?

ברוך האט זיך צעלאַכט אויפ'ן קול און האט פאַר גרויס שמחה אַנגעכאַפט

שרה'קען פאַר דער האַנט.

שרה'קע איז געשטאַנען אַ וויילע, אים אַנגעקוקט, דערנאָך האט זי

אַראַפּגעכאַפט זיין הימל, זיך אַנגעטאַן און אַפּגעשפרונגען אויף עטלעכע

טריט.







— נו, איצט כאפ מיך! וועסט מיך ניט כאפן, א-בען — האט שרה'קע  
שטיפעריש געלאכט און צוגעטאנצט.

ברוך האט זי גענומען יאגן. שרה'קע איז געשפרונגען פון איין כוים  
אינזער'ן צווייטן, האלטנדיק איר לאנגן צאפ אין מויל. מיט אמאל האט זי  
זיך אפגעשטעלט, זיך געלאזט כאפן — האט זי ברוך ארומגעכאפט מיט ביידע  
הענט און זיך פארשעמט.

שפעט אין אונט זיינען די אהיים געגאנגען.  
א לייכט ווינטל האט געבלאזן, זיך געטראגן איבער'ן וואלד מיט א רויש  
און מיטגעבראכט מיט זיך א שארפן נאכטיקן וואלד-ריח.

כאלד האט זיך דערהערט א וואיען — גלייך ווי א משוגע'נער וואלט זיך  
פארקליבן איינער אליין אין וואלד, ברייט צעעפנט די ווילדע אויגן, ארויס-  
געשטשירעט די געלע ציין און געשריען אין דער נאכט אריין.

ברוך האט געפילט ווי הענט און פיס ווערן ביי אים אפגענומען, און האט  
זיך פעסטער צוגעדריקט צו שרה'קען.

— וואס איז דאס?

— א סאווע שרייט.

דאס געשריי איז געווארן אלץ נענטער און האט פארגליווערט דאס בלוט.  
פון דער פינסטער האבן ארויסגעגלאנצט א פאר גרויסע, גרויע אויגן.  
א סאווע איז געזעסן, געקוקט מיט איר פלאמשיק פנים, ווי א טראגעדיקע  
קאין, געעפנט דעם עטוואס קרימלאכן פיסן און געוואיעט. איין לאפע האט  
זי טיף איינגעגראבן אין א קוסט און מיט דער צווייטער האט זי געשטיקט א  
קליינעם האז. דער האז האט זיך געווארפן מיט די פיסעלאך, געריכן, דאס  
קעפל געצאפלט און געווארטשעמט.

ברוך איז געווארן א פארציטערטער, געכאפט א שטיק האלץ און געוואלט  
אפמעסטן דער סאווע.

— מ'טאר ניט — האט שרה'קע אים אנגעכאפט ביים ארבל, — מ'איז  
א גרויסער חטא צו הרגענען א סאווע. נאכ'ן טויט קומט זי אין חלום און  
וואיעט אזוי לאנג, ביז מען ווערט משוגע.

ברוך האט זיך דערשראקן, אראפגעלאזט דאס האלץ, אנגענומען שרה'קעס  
האנט און זיי זיינען געלאפן אין שטוב אריין.



## שרה'קעס תנאים.

דער אויוון, וואָס האָט פאַרנומען איבער אַ האַלבע קיך, האָט געברענט, רויט געמאכט די בלעך און בריינע, אַ צעיאַכמערטע, האָט אַלץ אין איינעם געשטופט העלצער דורך די צעגליטע פייערקעס, צוגעוואָרפן שטיקער קארע אונטער'ן דרייפוס, וואָס איז געשטאנען אין אַ ווינקל און וואו אַ טאָפּ מיט געזענע גריוון האָבן זיך אויסגעלאָזט מיט אַ קוואַקעריי.

בריינע האָט געמישט דעם קרופניק, יעדע וויילע אויפגערוקט די בלעך פון באַק-אוייוון, אריינגעשטעלט אַ ברענענדיק שייטל האַלץ און געקוקט צו די געבראַטענע גענוז. זי האָט געהאלטן אין איין בעטן גאָט עס זאל אַלץ געראַטן, יעדע וויילע געקוקט דורכ'ן פענסטער צו מרדכי פאַרמ, געוואַלט ער זאל ברענגען וואָס מער חסידים. אַ קלייניקייט עפעס, שרה'קעס תנאים!

שרה'קע איז געזעסן ביים פענסטער איבער אַ צעעפנט כוּך, אויסגעצויגן אויף אַ גומע קרעלן און געקוקט אויף די פאַרשנייטע ביימער, ווי זיי וואַלטן געווען באַצויגן מיט צעדריזולטער וואַטע.

— די קרעלן וועלן נישט אַנטלויפן, וועסט זיי מאַרגן אויפציען — האָט זיך בריינע געבעטן ביי שרה'קען — זע בעסער מען זאל גרייטן צום טיש, זיי וועלן דאָך באַלד אַנקומען.

— האָסט דאָך געזאָגט, אז וואַצעק'ס ווייב וועט גרייטן צום טיש? — האָט שרה'קע זיך געטויליעט אין אַ טערקישן שאל.

— אז די כלב'טע קומט נישט! מסתמא שוין ווידער זיך צעשלאָגן מיט וואַצקען. אזאַ שלום-בית אויף אַלע גוים געזאָגט! נו, וואָס זיצסטו? גיכער!  
— כ'גיי שוין — האָט שרה'קע אַנגעהייבן צו בלעטערן ס'בוך.

— ס'זאל נישט נמאס ווערן אַ גאַנצן טאָג צו לייגען? מאַכסט דאָך דיר די אויגן קאַליע! און גראַדע היינט האָסטו געמעגט נעמען אַ אידיש ביכל, נישט זיך האַלטן אין איין שטאַפּן מיט גוי'יש!

— טאָ פאַרוואָס ברענגט ער נישט, דער מוכר-ספרים אַ נייעס ביכל, די אַלטע קען איך שוין אויף אויסווייניק — האָט שרה'קע זיך פאַרענטפערט.

— דו מיינסט אז אַלץ איז אַ מעשה-ביכל, אַ שטיקל תהילים וואַלט דיר אסור נישט פאַרשאַדט — האָט בריינע זיך ביי איר געבעטן.

— הייבט זיך אן!

בריינע האָט אַראָפּגענומען דעם טאָפּ מיט גריוון, אים אַוועקגעשטעלט  
אויף דער פּאָדלאַגע און גענומען אָפּשעפּן שמאַלץ אין אַן ערדענער שיסל.

— דאָס שמאַלץ קוואַקעט נאָך אַלץ? — האָט זיך שרה'קע געפרעגט.

— דו ווייסט, שרה'קע, אַ מציאה געווען די גענו — האָט בריינע אָנגע-  
הויבן — מיר וועלן קיין עין הרע האָבן איבער אַ טאָפּ שמאַלץ. הלואי קריג  
איך אויף פּסח נישט קיין ערגערע! כ'ווייס, אַז היינט איז אַלץ וואַכעדיק!  
ווי איז דאָס געהערט געוואָרן, אַז אין אַ באַלעכאַטישע שטוב זאל מען נאָך  
נישט האָבן קיין שמאַלץ אויף פּסח? ס'איז דאָך שוין באַלד פּורים! ביי  
לייטן, ווייס איך, לאָזט מען חנוכה אויס שמאַלץ אויף פּסח. אַז מײן באַבע  
רבקה'לע, צו לענגערע יאָר אונז, אַ כשר'ע נשמה געווען, האָט אויסגעלאָזט  
חנוכה שמאַלץ, איז ביי אונז, קינדער, אַן אמת'ער יום-טוב געווען. כ'געדענק  
ווי היינט — האָט בריינע אַ צופרידענע גענומען די הענט ביי די זייטן — מײן  
באַבע אַ קליינטשיקע איז געשטאַנען אויף אַ הויכן בענקל, געמישט דאָס  
שמאַלץ און אונז, אייניקלאַך, האָט זי דערציילט וועגן אַן אַרימער אידענע, אַ  
פרומע, וואָס האָט אויסגעלאָזט שמאַלץ, האָט זיך דורכ'ן קוימען באַוויזן אַ  
קליין, ווייס הענטל און וואָס די אידענע האָט נישט אָפּגעשעפּט דאָס טעפל איז  
עס באַלד צוריק פול געוואָרן ביז צום ראַנד. און וואָס מײנסטו? מײן באַבע,  
אַ ליכטיקן גן-עדן זאל זי דאָרט האָבן, האָט אַזוי דערציילט די מעשה און מיר,  
קינדער, האָבן מיט אַמאָל דערזען אַ קליין, ווייס הענטל, פון אַ יעריק קינד,  
איז דאָרט געוואָרן אַ רעש! די באַבע האָט גענומען טאַנצן פאַר שמחה,  
געקלאַפּט אַ האַנט אַן אַ האַנט און מיר האָבן מיטגעזונגען:

— הענטעלע, הענטעלע, גיב אונז שמאַלץ מיט אַ פולער האַנט!

— הענטעלע, הענטעלע, גיב אונז שמאַלץ איבער דער ראַנד!

און וואָס מײנסטו? פון פינף פּוילישע פונט שמאַלץ האָבן מיר געהאט אַן  
ערך פון זיבן, אכט טעפּ, ווי כ'בין אַ אידישע מאַכטער!

— און פאַרוואָס באַווייזט זיך שוין היינט נישט מער דאָס הענטעלע? —

האַט שרה'קע אַ נייגערקע זיך געפרעגט.

— ווייל מען איז עס נישט ווערט, קינד מײנס. די וועלט ווערט אַלץ

ערגער. אַט נעם, למשל, דיך אַליין: וויפיל געזונט קאַסט מיר אַז דו דאוונסט

אמאל שבת ראש-חדש ? און גלויב מיר, אז איך אין דיינע יארן האב דריי  
מאל א טאג געדאוונט.

— און אזו' וועל דאוונען דריי מאל א טאג וועט זיך דאס הענטל באווייזן ?  
— האט שרה'קע געשמייכלט.

— אפשר, פרוכיר ! נאר דאס, טאכטערשי, טויג שוין נישט. איידער  
וואס, ווען, מאכסטו שוין א קאנטראקט מיט'ן רבנו-של-עולם !

עס האט זיך געהערט א סקריפ פון רעדער — א בויד געשאפנט אין דריי  
פערד און געבליבן שטיין אין מיטן הויף. בריינע איז צו צום פענסטער, גע-  
נומען ווישן די פארפרוירענע שויב.

— בריינע, זעסט, די מומע גיטל איז אויך געקומען ! און עס איז ברוך,  
דער טאמע און אזוי פיל אידן, קוק !

— אויב אזוי, שרה'קע, טו זיך טאקע ניכער איבער ! באלאמוטשע נישט,  
וואס, ווארטסטו ? איך וועל אויך איבערווארפן א האלב קלייד.

— וואס מיינסטו ?

— כ'מייזן — האט בריינע געשמייכלט — כ'וועל זיין א גאנצער נאר און  
א האלבער נביא — מיר וועלן, אם ירצה השם, היינט ברעכן טעלער.

— וועל איך זיך דוקא נישט אנטאן ! — האט שרה'קע כמעט א געשריי  
געטאן.

— שרה'קע, פאלג מיר, מאך נישט קיין לייטישע געלעכטער און טו זיך  
איבער. אז וועסט נישט וועלן, וועט דיך קיינער נישט נייטן ! גענייטע זאכן.  
טאכטערשי, טרענען זיך ! איבריגנס איז ער אויך נישט קיין פרעמדער.

מרדכי איז ברייט אריין, דאס פומער צעקנעפלט, מעשה בעל-הבית. נאך  
אים איבער א מנין חסידים, האלב געפרוירענע מיט בלאע נעזער, די קעפ  
איינגעקארטשעט צווישן די אקסלען.

— נו, וואס מאכסטו, בריינעשי ? — האט זיך גיטל אריינגעקיקלט ווי  
א פעסל און זיך ארומגעכאפט מיט דער אלטער.

— נישט צו פארזינדיקן. און איר גיטעלשי קרוין ? קאלט, הא ?

גיטל האט אויסגעטאן א פעלץ, אראפגעשלעפט איין קאפטן נאכ'ן צווייטן.  
אויסגעטאן עטלאכע פאמשיילעס און פון דעם פעסעלע איז געבליבן אן אויס-  
געדארטע, איינגעהויקערטע אידענע.



— און וואו איז שרה'קע ?

— טוט זיך איבער — האט זיך בריינע געשמאלצן פון נחת, אנגעטאן בשעת מעשה אויפ'ן גאלן קאפ א קופקע געמאכט פון קאלירטע סמענגעס, באפוצט מיט קרעלן און גאלדענע בלעכלאך — א קינד, שעמט זיך אביסל, נאר וואס זאל איך אייך זאגן, גימעלשי קרוין, איז דאס, קיין עין הרע, א שרה'קע ? אט גייט זי !

— וואס, איך ווייס נישט ? — האט גיטל ווי זיך באליידיקט וואס בריינע דערציילט איר וועגן שרה'קען — נישקשה, זי האט אין וועמען אריינצוגראפטן ! און כאטש שרה'קע האט זייער נישט געוואלט א כלה ווערן, האט זי פונ-דעסטוועגן דורכגעווארפן אלע אירע קליידער, געוואלט דאס מאל געפעלן, אויסזען שענער. זי האט זיך פארקעמט א פריורע, פארלייגט די צוויי זעפ ארום דעם קאפ ווי א קראני, אנגעטאן א שווארץ קרעפן קלייד פון דער זייט צו קענפעלען און א בלאסע פון שרעק, מיט רויטלאכע אויגן פון טרערן, איז די זעכצן-יעריקע שרה'קע מיט אמאל ווי עלטער געווארן.

— זע נאר, זע, ווי זי האט זיך דאס אויסגעשלייערט ? — האט בריינע א הייב געטאן מיט די פלייצעס — אין שווארצן גאר ? פארוואס האסטו נישט אנגעטאן דאס בלאע קלייד ? מען זאגט : מ'האט נישט — — — פטור, נו — איז גיטל אנטקעגן געגאנגען שרה'קען און זיך גענומען מיט איר קושן.

די חסידים זיינען געווארן לעבעדיקער, אראפגעווארפן די שווערע פאלטנב, געשפרייזט איבער דער שטוב, געריבן, געפאטשט איין האנט אן דער צווייטער : — א, ווארעס, א מחיה ! א !

זיי האבן זיך איינציקווייז צעזעצט ארום די טישן, וואס האבן זיך גע-צויגן דורך דער גאנצער לענג פון עס-צימער.

ברוך, אין א שווארצער קאפאטע מיט א שפאלט, אין א צו-גרויסן סאמע-מענעס קאשקעט אויפ'ן קאפ, פון אונטער וועלכן זיין בלייך פנים האט זיך קוים ארויסגעזען, איז געזעסן ביים טיש.

שרה'קע האט געקוקט אויף ברוכ'ן, כמעט נישט געוואוסט וואס דא קומט פאר. זי האט חשק געהאט אים צו פרעגן, וואו ער האט פארהוישט זיין היטל און זיך שמיל פאנאנדערגעלאכט.

ביים קאכל אויוון איז געשטאנען א יונגעראמאן, זיך געווארמט די פליי-  
צעס און ווי צו זיך גערעדט:

— דאס הייסט א קעלט! אין „שטיבל“ איז ס'וואסער פארפרוירן  
געווארן!

— וויים איך וואָס, מען ווערט שוואַכער פון דור צו דור — האָט שמואל  
דוד שוחט, אַ שווערער איד, מיט אַ גארטל איבער'ן גרויסן בויך, געשפּרייזט  
איבער'ן צימער, מיט אַמאַל זיך אָנגעשפּאַרט מיט ביידע הענט אָן קאָכל אויוון,  
ווי ער וואָלט נישט געזען דעם יונגעראמאן, אים אריינגערעדט גלייך אין מויל  
אַריין און זיך צעשאַקלט ווי ביי מנחה — וואָס מיר פּראַסט? ס'וועט זיין  
אַרום אַ יאָר דרייסיק, ס'ערשטע יאָר ווי ר' מענדעלי, זכּרוננו לברכה, איז נפטר  
געוואָרן. מיר האָבן זיך צונויפגענומען איבער אַ מנין חסידים, געדונגען אַ  
בעל-עגלה און אוועק נאָך קאַצק אויף יאַר-צייט. וואָס זאַל איך אייך זאָגן?  
ס'איז געווען אַ מורא'דיקער פּראַסט! ס'האַט אזוי געברענט, אַז פּייגל זיינען  
ממש אויף די פּלויטן געפרוירן געוואָרן! מיט אונז איז געפּאַרן אַן אַלטער  
קאַצקער, לייבוש האָט מען אים גערופן. דאָס איז געווען אַ איד אַ גברן!  
זוי זעט מען עס היינט אַזעלכע אידן! אַמאַל פּלעגט מען טראָגן ריפּסינע  
קאַפּאַטעס, נישט פאַר אייערע צייטן, כ'געדענק ווי היינט, לייבוש איז געזעסן  
אין אַ ריפּסענער קאַפּאַטע אויף וואַטע, די באָרד וויים פון פּראַסט, די וואָג-  
סעס — צוויי אייז-ליכט און געהאַלטן אין איין זינגען. דער פּראַסט האָט פאַר-  
כאַפט דעם אַטעם, ס'איז געווען סכּנות נפּשות דאָס מויל צו עפּענען און  
לייבוש, ווי קיינמאַל גאַר נישט, האָט געהאַלטן אין איין זינגען, געפּאַרן צום  
רבין מיט אַ זמר. איר פאַרשטייט? די קאַצקער זיינען אַלע גרויסע בעלי-ניגונים!  
און ווי מיר זיינען נאָר אַריין אין שטאָדט, שלעפט ער אונז אין מקוה. יענע  
צייטן, דאַרפט איר וויסן, האָט מען נישט געהייצט די מקוות ווי היינט, איז  
ס'וואַסער טאַקע געווען פאַרפרוירן. לייבוש האָט לאַנג נישט געקלערט,  
קיינע שהיות געמאַכט, אויסגעהאַקט אַ שטיק אייז און זיך דריי מאַל טובל  
געווען. נישטאַ דער אַמאַליקער ברען, נישטאַ! — האָט דער שוחט געענ-  
דיקט מיט אַ זיפּין און אוועק פון אויוון.

— אמת'ע חסידים ווערן אַלין ווייניקער! — האָט זיך איינער אָנגערופן.

— נו, רבותי, וואָס באַלעמוטשן מיר? מיר האָבן דאָך עפעס היינט

א שמחה — האָט שמואל דוד שוחט געזאָגט און זיך ברייט אוועקגעזעצט ביים  
מיש — לאָזן זיך חתן-כלה חתמ'נען. די מחותנים, דאָכט זיך, זיינען דאָך  
פארטיק, האָ?

— געוויס, אודאי פארטיק! — האָט מרדכי אביסל אַ צעטומלמער גע-  
זאָגט, געקלימפערט מיט אַ האַנט אין אַ הויזן-קעשענע און געזוכט עמיצן  
מיט די אויגן — בריינע, מיר קענען שוין גיין צום מיש?  
באלד האָט דער עולם געמאַכט פלאַץ פאַר דער כלה און שרה'קע, ווי  
נישט זי וואַלט מען געמיינט, האָט זיך אוועקגעזעצט און געשמייכלט.

בריינע מיט גיטלען זיינען געשטאַנען אַנגעלאַדנט מיט צוויי טעלעך  
יעדע, נאַריש געשאַקלט מיט די קעפּ, געקוקט אויף די מאַנסבילן, ווי זיי  
וואַלטן זיי געפרעגט: נו, שוין? וואַרפן?

שרה'קע איז געזעסן מיט די פעדער אין דער האַנט און געווארט וואָס  
מען וועט איר הייסן טאָן.

— דאָ, דאָ! — האָבן זיך עטלאַכע פינגער מיט אַמאַל באַוויזן אויף  
די תנאים און איר געוויזן וואו אונטערצושרייבן זיך.

— אז איר צעטומלט דאָך די כלה! — האָט דער שוחט אַ געשריי גע-  
טאָן און געוויזן מיט זיין לאַנגן נאַגל מיט וועלכן ער פרוּבירט חלפים — כלה,  
חתמ'ע זיך!

דאָס וואַרט כלה האָט שרה'קען אַביסל צעטומלט, איז זי געבליבן זיצן  
אַ פאַרפלאַמטע און געקוקט אויפ'ן שוחט.

— נו?

— וואַרט, שרה'קע, וואַרט, — האָט בריינע אַ גליקלאַכע געזאָגט —  
פאַלג מיר, חתמ'ע זיך אויף אַלע דריי לשונות — אידיש, פויליש און פראַנ-  
צויזיש, וועסטו קריגן דריי מאל חתימה-געלד, כאַ, כאַ!

— גערעכט, גערעכט — האָט דער עולם געקוואַלן.

דער שוחט האָט אַרויסגענומען זיין קאַלירטן נאַז-מיכל מיט מאַכעק-  
פלעקן, געגעבן איין עק ברוכ'ן, דעם צווייטן שרה'קען און אויסגעשריען:  
— חתן-כלה, זייט מקבל קניין!

— מזל-טוב, מזל-טוב, חתן-כלה, מזל-טוב — און טעלער זיינען זיך  
צעפּלויגן איבער דער פאַדלאַגע.



אד ברוך האט א שעמעוודיקער אנגערירט שרה/קען מיט א פינגער זי זאל זיך אומקוקן, א שאקל געטאן מיט'ן קאפ און איר אפגעגעבן מזל-טוב, האט שרה/קע ארויסגעפלאצט מיט א געלעכטער, זיך פארשעמט, ארומ-געכאפט בריינען וואס איז געשטאנען נעבן איר און זיך צעוויינט.

— אוי, זי האט אויף וואס צו וויינען — האט בריינע מיטגעוויינט — ווען די מאמע וואלט זוכה געווען — אזא יונג מענטש!

— נו, רבותי, וואס זיצן מיר? — האט זיך א יונגערמאן אנגערופן — מיר וועלן זיך אליין סארונן. קום, שמואל דוד, דו ביזט דאך אויך עפעס א שטיקל בעל-שמה!

שמואל דוד שוחט מיט'ן יונגענמאן האבן אריינגעבראכט דעם קרופניק, די געבראטענע גענדן, און דער עולם האט זיך געברייט, געגעסן און געזונגען. אינמיטן עסן איז דער שוחט ארויס פון טיש, אויפגעשמעלט זיין לאנגען קאלנער פון אפענעם העמד, לויז געמאכט דעם גארטל, פארזשמורעט דאס רעכטע אויג און קלאפנדיק א האנט אן א האנט, האט ער זיך לייכט געלאזט איבער דער שטוב:

אוי כאלאדנא, ס'איז קאלט אויף דער נשמה,

אוי כאלאדנא, ס'איז קאלט אויף דער נשמה!

און דער גאנצער עולם האט אונטערגעכאפט:

און אוי כאלאדנא, ס'איז קאלט אויף דער נשמה,

און אוי כאלאדנא, ס'איז קאלט אויף דער נשמה!

כאלד זיינען אלע ארויס פון די טישן און זיי אריינגעשמעלט אין א צווייטן צימער. די חסידים האבן ארויפגעלייגט צו האנט אויפ'ן צווייטנס אקסל, פארבויגן די קעפ און געשלאסן א ראד. אין דער מיט איז געשטאנען שמואל דוד שוחט, וואוילעריש אראפגערוקט דעם סאמעטענעם הימל איבער אן אויער און געקלאפט א האנט אן א האנט:

אוי כאלאדנא, ס'איז קאלט אויף דער נשמה,

אוי כאלאדנא, ס'איז קאלט אויף דער נשמה!

דער עולם האט לייכט געהייבן די פיס צום מאקט, פארווארפן האנט אי-בעד אקסל, פארמאכט די אויגן און זיך שטיל צעזונגען. דאס הארציקע גע-זאג האט זיך געצויגן אן א סוף, געצונדן א פייערל אין אויג — האבן זיך די

ווייבער גערוקט אין די ווינקלאך, גליקלאכע זיך געטוליעט אין שווערע וויי-  
טער-טיכער און שמיל מיטגעזונגען:

אוי כאלאדנא, ס'איז קאלט אויף דער נשמה!

שרה'קע איז געשטאנען אין דער טיר, געקוקט ווי די חסידים טאנצן און גע-  
צויגן ברוך'ן, ווי מיט א מאגנעט. ער איז צוגעקומען. זי האט אים צוגעפירט  
צום פענסטער — קוק!

ווי ווייט ס'אויג האט געקענט כאפן איז די ווייסל געווען אפגערייניקט.  
דאס אייז האט זיך געצונדן אונטער דער זון, געפינקלט פאר די אויגן, ווי  
בריליאנטענע שמערנדלאך. ווייט אוועק האט מען געזען ווי מענטשן גליטשן  
זיך, בייגן זיך ווי שאטנס פון איין זייט אויף דער צווייטער.  
שרה'קע איז געווארן לעבעדיקער, פארגעסן אז ס'איז היינט ביי איר  
תנאים און איינגערוימט ברוך'ן:

— טו זיך ווארם אן און קום ארויס!

זיי זיינען אוועקגעגאנגען איבער א שמאל וועגל, וואו פון ביידע זייטן האבן  
געפינקלט צוויי בייטן מיט שניי, געבלענדט פון ווייסקייט די אויגן. און די  
ביימער, איינס באיינס געקליבענע, ווי די ריזן, מיט זילבערנע קרוינען אויף  
די קעפ, האבן געטראגן סודות אויף הונדערטער שלעסער.

## דער אַרבייטער־רינג שול־באַטן

שטאַלצירט מיט דעם וואָס איר גייט אין דער אַרבעטער־רינג שולע.

קויפט און טראָגט דעם „באַטאָן“ — „אידישע א. ר. שולע“.

פאַר א. ר. שול־קלובן 3 סענט אַ שטיק.

מיר האָבן אין אונזער ביכער־לאַגער א רייע שיינע מעשות  
פאַר קינדער פון 2 סענט ביז 5 סענט אַ שטיק.

פּרין'ס — יוחנן דער וואַסער־טרעגער ; דער באַס.

” דריי מתנות ; ס'איז גוט.

” זיבן גוטע יאָר ; דער אוצר.

קאַרל עוואַלדס — דער ווינט.

” ” די ערד און די קאַמעטע.

קיפּלינגס — דער אלטער קאַנגור.

אפּאטאָשוס — דער משפּט. אילוסטרירט (פּרייז 10 סענט)

## פאַר גאָר קלייניקע קינדער־לאַך

האָבן מיר עטלאַכע שוין־אילוסטרירטע ביכלאך צו 20 סענט.

מרים מרגלית — מעשה־לאַך, נומער 1

מרים מרגלית — מעשה־לאַך, נומער 2

ל. קוויטקאס — חיות.

” פּייגל.

קיפּלינגס — דער עלעפּאַנטל.

אָרדערט פון

עדיוקיישאַנאַל דעפּאַרטמענט, א. ר.

ניו יאָרק.

175 איסט בראַדוויי,



# זױלט איר קינדער זיך באַקענען מיט פאַרשידענע שפּילן?

טרעפט אַמאָל בױ אײך, אז אימיצער גיט א זאָג: לאַמיר אַ  
אַנהייבן עפעס אַ נייעם שפּיל און ס'לאָזט זיך אויס, אז  
אלע שפּילן וואס איר ווייסט זיינען שוין אַלט?

האַט איר שוין געזען דעם

## שפּיל-בוך

(אילוסטרירט)

פון י. שטיינבוים

וואס דער ארבעטער-רינג האָט ארויסגעגעבען פאַר אײך, קינדער?  
פאַר זיך אַלײן, אַמוױניקסטנס קויפט עס פאַר אײער שול-ביליאָטעק.

עס קאָסט 75 סענט

דעם שפּיל-בוך מוזט איר זיך פאַרשאַפן, אויב איר קענט עס נישט דערווייזן  
אַבער איר וועט האָבן מער ווי פינף און זיבעציק מאָל „פאָן“ פון אים.

אַרדערט פון

עדיוקיישאַנאַל דעפאַרטמענט, א. ר.

ניו יארק.

175 איסט בראַדוויי,













